



మేషరాశి ఫలితములు

అశ్విని 1,2,3,4 - భరణి 1,2,3,4 - కృత్తిక 1
చూచెచోలా వీలులేలో

ఆదాయం: 2 వ్యయం: 14 రాజపూజ్యం: 5 అవమానం: 7

ఈ రాశివారికి గురుడు వత్సరాది నుండి అక్టోబర్ 11 వరకు సప్తమమందు రజితమూర్తి. తదాది వత్సరాంతము వరకూ అష్టమమందు తామ్రమూర్తి. శని ఈ సంవత్సరము అంతయూ భాగ్యమందు రజితమూర్తి. రాహువు సంవత్సరాది నుండి మార్చి 2019 వరకు చతుర్థమందు కేతువు, దశమందు లోహమూర్తులు.

ఈ సంవత్సరము అక్టోబరు 11-2018 వరకు గురుడు సప్తమస్థితిచే ఆరోగ్యము చేకూరుట ప్రభుత్వం సహాయం లభించుట, శరీరపోషణకు సమయం వెచ్చించుట గత సంవత్సరములో నిలిచిన కార్యములు సిద్ధించుట, సమస్త కార్యముల యందు జయము. సుఖ సౌఖ్యములు పొందుట. వివాహము కాని వారికి వివాహము సిద్ధి. పుణ్యక్షేత్ర సందర్శనం, సంతాన లాభము. సంఘములో గౌరవము పెరుగును. అక్టోబర్ 11 తదుపరి అష్టమస్థితిచే సామాన్య ఫలితములు, దేహకష్టము, గాంభీర్యము తగ్గుట, కోపము పెరుగుట వంటి ఫలితములు ఉండును.

శని భాగ్యస్థితిచే స్థిరాస్తి కొనుగోలు మందగించుట, అనవసరపు ఖర్చులు పెరుగుట, మనశ్శాంతి లోపించుట, సంతానము మాట వినకపోవుట, ఒకానొకప్పుడు ధనలాభము చేకూరుట, కళత్రపర ఇబ్బందులు కలిగి సామాన్య ఫలితములు ఇచ్చును. చతుర్థ రాహువుచే చిత్తచాంచల్యము, వాత రోగాది పీడ. స్త్రీమూలక భయం ప్రయాణములు వాయిదా పడుట, తలత్రిప్పుట. కేతువు దశమ స్థితిచే స్నేహపర ఇబ్బందులు, బంధుసమాగమములో శుభకార్యసిద్ధి వంటివి జరుగును. గురుడు సప్తమ స్థితి సంచార కాలములో అశుభఫలితములు తగ్గించు అవకాశము కలదు.

మాసవారీ ఫలితములు

చైత్రము: ప్రయాణము, బంధుమిత్ర విరోధము, ధనవ్యయం. స్థాన చలన సూచన కార్యాటంకములున్నప్పటికి గురుబలముచే చివరకు కార్య సాఫల్యత సిద్ధించును.

వైశాఖము: శిరఃపీడ, కార్యజయము, బద్ధకము, స్త్రీసౌఖ్యము, ధనప్రాప్తి, నూతన స్నేహ పరిచయములు, వస్త్రధారణ జరుగును.

అధికజ్యేష్ఠము: చెడు సావాసములు కలుగుట, మనస్సు కష్టము, సువర్ణవస్తు ప్రాప్తి, ఆరోగ్యభంగము, ఔషధసేవ, దైవక్షేత్ర దర్శనము.

నిజజ్యేష్ఠము: నీచజనులు ఎదురగుట, శరీర ఆరోగ్యము చేకూరుట, మనస్సున ఉల్లాసము, బంధువులు దగ్గర అగుట, ధనప్రాప్తి, సంతాన సౌఖ్యము, ఇష్టకార్యసిద్ధి, సోదరమూలక మాట పట్టింపులు, సన్మానం, శత్రుజయము.

అషాఢము: సుఖమునకు ఇబ్బంది కల్గుట, అకాలభోజనముచే ఇబ్బందులు, ప్రయాణముల యందు విఘ్నములు కలుగుట, కష్టము సంభవించిననూ తెలివిచే బయటపడుట, కాళ్ళనొప్పులు తదాది వస్తులాభము చేకూరును.

శ్రావణము: బద్ధకము పెరుగుట తద్వారా కార్యభంగము, స్నేహితులతో చిన్నపాటి ఇబ్బందులు , ద్రవ్యము ఖర్చు అగుట. బుద్ధి స్థిరత్వము, లేకపోవుట, జ్ఞాతులచే మాటపడుట, కుటుంబము వారిపై ఆగ్రహించుట.

భాద్రపదము: శత్రువిజయం, కార్యసాఫల్యం, శరీరసౌఖ్యము, వస్త్రలాభము, సంతోషము, ధాన్యాదివాహన లాభము, స్త్రీ సౌఖ్యము, తాపము కలుగును.

ఆశ్వీయుజము: చుట్టుప్రక్కల వారిపై ద్వేషము కల్గుట, భార్యతో చిన్నపాటి ఇబ్బందులు ఉన్నప్పటికిసౌఖ్యమే కలుగజేయును. సౌఖ్యం, బంధు సమాగమం, ప్రభుత్వపరమైన లబ్ధి, ద్రవ్యలాభం వంటి శుభఫలితములు ఉండును.

కార్తీకము: శత్రువులు పెరుగుట, చుట్టుప్రక్కలవారిచే మాటపడుట, దేహ కష్టములు, శరీరమందు నిస్సత్తువ, మీరు మంచి మాట్లాడినప్పటికి ఎదుటివారు చెడుగా అర్థము చేసుకొనుట వంటివి జరుగును.

మార్గశిరము: మీ తప్పులు లేకయే ఎదుటివారు మిమ్ములను నిందించుట, ధనవ్యయము, లాభము మందగించుట, మనోవిచారము కలుగుట. ఈ సమయమందు గురువార నియమం పాటించుట శుభము.

పుష్యము: నూతన వస్తు, ద్రవ్యప్రాప్తి, కొద్దిపాటి అనారోగ్యము, బంధువులు ఇంటికి వచ్చుట, మిత్రులుతో కలిసి వుండుట, ప్రభుత్వ ఉద్యోగుల సందర్శనము.

మాఘము: శుభకార్యములను నిర్వర్తించుట, ద్రవ్యలాభము, గృహమునందు సంతోషం, శుభవార్త వినుట, సత్సంగము చేయుట, ఇష్టములేని పదార్థములు భుజించుట, పితృ ప్రకోపముచే అనారోగ్యము.

ఫాల్గుణము: స్థానభ్రంశము, దగ్గర బంధువులకు అనారోగ్యము, పై అధిరులచే మాటపడుట, జ్వరము, ప్రయాణముల యందు జాగ్రత్త, వాహన వేగము తగ్గించుట మంచిది.



వృషభరాశి ఫలితములు

కృత్తిక 2,3,4 - రోహిణి 1,2,3,4 - మృగ 1,2
ఈ ఉ ఏ ఓ వా వీ వూ వే వో

ఆదాయం: 11 వ్యయం: 5 రాజపూజ్యం: 1 అవమానం: 3

ఈ రాశి వారికి గురుడు వత్సరాది నుండి అక్టోబర్ 11 వరకు షష్ఠమందు సువర్ణమూర్తి. తదాది వత్సరాంతము వరకు సప్తమ మందు సువర్ణమూర్తియే. శని ఈ సంవత్సరమంతయు అష్టమమందు లోహమూర్తి. వత్సరాది రాహువు తృతీయ మందు భాగ్యము, కేతువు 2019 మార్చి వరకు తామ్రమూర్తులు.

ఈ సంవత్సరము గ్రహపరిశీలన చేయగా గురుప్రభావం సువర్ణమూర్తి అగుటచే అష్టమ శని ప్రభావము తగ్గించును. షష్ఠ గురు ప్రభావముచే కళత్రముతోను, పుత్రులతోను మాట పట్టింపులు ఉన్నప్పటికీ సువర్ణమూర్తిచే ప్రభావము తగ్గి పరిష్కారము జరుగును. అక్టోబర్ 2019 తర్వాత సప్తమ స్థితితో నిలచిన కార్యములు సిద్ధించుట, వివాహ ప్రయత్నములు చేయు వారికి కార్యసిద్ధి, సంతానప్రాప్తి వంటి శుభఫలితములు గోచరించుచున్నవి. శని ప్రభావము అష్టమస్థితిచే ఈ సంవత్సరము కొద్దిగా అనారోగ్య సూచనలు కలవు. నరములు నిస్సత్తువ, మోకాళ్ళు కీళ్ళు నొప్పులు తద్వారా రాజౌషధ సేవ తప్పదు. బంధుజన విరోధం కలుగు సూచనలు. అలాగే వృత్తి, వ్యాపారములయందు జాగ్రత్త అవసరం. ఎవరినీ నమ్మరాదు. తృతీయ రాహువు నవమ స్థితిచే ఆర్థిక పురోగతి, శత్రుజయం, పదవీ ఉన్నతి, కార్యజయం, సంఘంలో గౌరవం, కీర్తి, సుఖశాంతులు, సోదరవర్గ సహాయం లభ్యత స్త్రీసౌఖ్యం. కేతువు నవమస్థితిచే లాటరీల యందు జాగ్రత్త అవసరం. విదేశీ ప్రయాణ సిద్ధి కలుగును.

విద్యార్థులకు ప్రథమార్థం శుభఫలము వుండును. ద్వితీయార్థములో విద్యార్థులు కష్టపడిన ఫలితములు బాగుండును. కాంట్రాక్టులు చేసే వారికి, లాయర్లకు అక్టోబరులోపు కలసి వచ్చుకాలము. పదోన్నతి కలుగును. పౌల్ట్రీ, సినీపరిశ్రమల వారికి సెప్టెండు, అక్టోబరు లాభసాటిగా వుండును. షేర్ మార్కెట్ వారికి జూలై, ఆగష్టు, సెప్టెంబరు నెలలు అనుకూలముగా వున్నవి. వ్యవసాయదారులకు మొదటి పంట లాభించును. నూనె, కిరాణి వ్యాపారస్తులకు కార్తికమాసములోపు బాగుగా కలసివచ్చును.

ఈరాశి వారికి నవంబరు తదుపరి గురువార నియమములు, గురు చరిత్ర పారాయణ, గురుగ్రహ జపశాంతులు చేయించుట క్షేమదాయకం.

మాసవారీ ఫలితములు

చైత్రము: స్థానభ్రంశం. బంధుమూలక అనారోగ్యం. ధనవ్యయం. ఆకస్మిక ప్రయాణములు చేయుట. ఆర్థికపరిపుష్టికై వెతుకులాట. ఉత్తరార్ధం శుభఫలితాలు సంప్రాప్తించుట. సౌఖ్యం. బంధుమైత్రి.

వైశాఖము: శరీరబాధ. సంకటం. అకాలభోజనము. చుట్టములతో మాట పట్టింపులు. శిరోబాధ. సమయ నిబంధనలు పాటించకపోవుట వలన కష్టములు. శత్రువులు పెరిగే సమయం కావున జాగ్రత్తతో మెలగవలెను.

అధికజ్యేష్ఠము: నీచజన సాంగత్యం. చెడుస్నేహములు పెరుగుట. చంచల స్వభావం. బంధువైరం. బుద్ధిచెప్పినట్లు వినుటవలన చుట్టములు దూరమగుట జరుగును. విద్యాగోష్ఠి. మతిమరుపు సంభవించును.

నిజజ్యేష్ఠము: భోజన లోపం. శరీరబాధ. స్థానభ్రష్టత్వం కలహములు సంభవించుట. బుధప్రభావంచే సుఖము. ద్రవ్యప్రాప్తి. అప్పుడప్పుడు కల్పించును. సేవకాదులు దూరమగుట.

ఆషాఢము: విందుభోజనం. సంతానసౌఖ్యం. ఇష్టకామ్యసిద్ధి. శరీర అలసత్వము తగ్గుట. బంధుమిత్ర సమాగమం. మనోల్లాసం. గృహసంబంధ ప్రయత్నములు కనసాగించుట. ధనప్రాప్తి.

శ్రావణము: శుభకార్యములలో పాల్గొనుట. అభివృద్ధికి ప్రయత్నాలు ఫలించుట. ఉద్యోగములందు ఉన్నతి. ఆర్థిక పురోగతికై ప్రయత్నించినచో ఫలితం కలుగును.

భాద్రపదము: కోసం. అనారోగ్యము. కలహము. కళత్రముతో జాగ్రత్త.

ఆశ్వీయుజము: అపనిందలు పడకుండా జాగ్రత్త అవసరం. జూదముల నుండి వ్యసనముల నుండి తప్పించుకొనుట మంచిది. దైవసందర్శన అవసరం. తద్వారా ధనప్రాప్తి. ఆరోగ్యం. పుష్టి జరుగును.

కార్తీకము: గురుప్రభావంచే కష్టములు దూరమగుట. పితృసంబంధ అనారోగ్యం. దైవదర్శనం. భోజన సౌఖ్యం. ధనలాభం. నిలచిన కార్యక్రమములందు జయం.

మార్గశిరము: వ్యవహారజయము. కార్యసాఫల్యత. దూరదేశ ప్రయాణం. కార్యజయం. సౌఖ్యం. స్త్రీ సౌఖ్యం.

పుష్యము: పాత బాకీలు వసూలగుట. ధనము సంప్రాప్తి. పూర్వవైభవముకై కృషి. స్నేహితుల పరిచయం (నూతన). కళత్రమునకు ఆరోగ్యం. శరీరపుష్టి. వ్యాపారమునకై కృషి సాఫల్యత.

మాఘము: రాజదర్శనం. మిత్రులతో సంభాషణచే సత్ఫలితాలు. కళత్ర సుఖం. కుటుంబంలో సంతానమునకు వివాహ ప్రయత్నములు ఫలించుట.

ఫాల్గుణము: స్థానములో మార్పులు. గృహసంబంధ మార్పులు. శుభకార్య జయం. మృష్టాన్న భోజనము.



మిత్రుల రాశి ఫలితములు

మృగశిర 3,4 ఆరుద్ర 1,2,3,4 పునర్వసు 1,2,3
కా కి కూ ఖం ఇ చ్చ కే కో హ

ఆదాయం: 14 వ్యయం: 2 రాజపూజ్యం: 4 అవమానం: 3

వత్సరాది లగాయతు అక్టోబరు 11 వరకు గురుడు పంచమ మందు లోహమూర్తి. తదాది వత్సరాంతము వరకు షష్ఠమమందు రజితమూర్తి. శని ఈ సంవత్సరమంతయు సప్తమమందు తామ్రమూర్తి. రాహువు వత్సరాది మార్చి 2019 వరకు ద్వితీయమందు, కేతువు అష్టమమందు రజితమూర్తులు.

ఈ సంవత్సర గ్రహములను పరిశీలన చేయగా గురుడు అర్థలాభ మును స్వంత పనుల యందు ఆసక్తి పెరుగుట. బంధువులతో శుభకార్య ప్రయత్నములు. శని వల్ల రోగభయము. ధననష్టము. అనుకోని సమస్యలను కలిగించును. రాహుకేతువులు మిశ్రమఫలములతో కూడుకని వున్నవి. రాహువు వల్ల వాక్పాతుర్యముతో ఎదుటి వ్యక్తులను ఆకర్షింతురు. కొంత దేహసౌఖ్యమును పొందుటచే సంతోషమును కలిగించును. కేతు ప్రభావముచే మనోవిచారము. నాలుగు కాళ్ళ జంతువువలన శరీరబాధను కలిగించును, తగుజాగ్రత్తలు అవసరం. మొత్తము మీద ఈ రాశి వారికి శుభాశుభ ఫలములు గోచరించుచున్నవి. విద్యార్థులు శ్రద్ధపెట్టి, కష్టపడి చదివినగాని ఉత్తీర్ణత లభించదు. ఎంట్రన్స్ పరీక్షల యందు విజయము సాధించవలెనన్న చాలా శ్రద్ధ అవసరము. వ్యపారస్తులకు నూనె, కిరాణా వ్యాపారములు అభివృద్ధిగా వుండును. సినీపరిశ్రమల వారికి అంత అనుకూల సమయం కాదు. వ్యవసాయదారులకు మొదటి పంట లాభించును. నూతన నటీనటులకు అవకాశములు వచ్చినప్పటికి నిలబడుట (విజయము) కష్టము వలన ఫలములు.

మాసవారీ ఫలితములు

చైత్రము: ఆదాయానికి మించిన ఖర్చులు. అనుకోని వస్తువులు కొనుగోలు చేయుట. వాటివల్ల నష్టము. దూరపుబంధువులు రాక. సహనం వహించుట మంచిది. శుభము.

వైశాఖము: వృత్తివ్యాపారములు మందగించుట. వృథాప్రయాణములు, శతృభయం. శ్రమ. అస్వస్థత. పెద్దల సహకారం. వ్యతిరేకుల వల్ల ఒడిదుడుకులు నున్నను వాటిని నిబ్బరంగా ఎదుర్కొంటారు.

అధికజ్యేష్ఠము: పూర్వార్థం ఇబ్బందిగా వున్నప్పటికి మిగిలిన సంవత్సరము

కొంత మెరుగుగా వుండగలదు. భూసంబంధిత వ్యవహారాలను చక్కబెడతారు. కుటుంబ విభేదములు కూడా తొలుగగలవు.

నిజజ్యేష్ఠము: ప్రయాణం వాయిదా పడినప్పటికి మాసం చివరలో అనుకూలించును. దూరపుదృష్టితో ధనం పొందుపుచేస్తారు. ఉద్యోగస్తులకు కొద్దిపాటి ఉపశాంతి లభించగలదు. చిరాకులున్నప్పటికి సమయానుకూలముగా ప్రవర్తించడం వలన వాటి నుండి ఇబ్బందులు తొలగగలవు.

అషాఢము: అధిక ఖర్చులవల్ల కొంత సతమతమంగుట. వ్యతిరేకులపై విజయము. ఉద్యోగాభివృద్ధి. గవర్నమెంటు ఉద్యోగస్తులకు కొంత ఉపశాంతి లభించగలదు. ప్రయాణముల యందు జాగ్రత్త అవసరము.

శ్రావణము: ఈ నెలలో కూడా సామాన్య ఫలములే గోచరించు చున్నవి. శుభాది కార్యక్రమాలకై చేయు సంకల్పములు ముందుకు సాగుతాయి. ధనవ్యవహారములు కూడా ముందుకు సాగుతాయి. కొన్ని విషయముల యందు మధ్యవర్తిత్వము చేయవలసి రావచ్చును.

భాద్రపదము: సోదర పుత్ర వైషమ్యాలు. మనశాంతి లోపించుటచే చిరాకులు. పెద్దవారి ఆరోగ్యం మందగించుట. వ్యాపారసంబంధిత వ్యవహారములయందు ప్రత్యేకశ్రద్ధ పెట్టుటమంచిది. ప్రయాణవాయిదాల వుండవచ్చు.

ఆశ్వయుజము: కొంత మేరకు అనుకూల సమయముగా వుండగలదు. ప్రయత్నపర ఉద్యోగ బదిలీలు అనుకూలించుతాయి. శరీరకష్టం తగ్గుతుంది. వృత్తి వ్యాపారముల యందు సామాన్యము. బంధుమిత్రుల కలయిక. దైవపర కార్యక్రమాలలో పాల్గొనుట వుండగలదు.

కార్తీకము: వృధాప్రయాసచే ధనవ్యయము. దైవదర్శనములు. ఆరోగ్యభంగములు. మిత్రభేదములు. దూరప్రయాణములు చేయుట. కొన్ని అనుకూల ఖర్చులు కూడా వుండగలవు.

మార్గశిరము: నూతన వస్తుసేకరణ. ఇంటిలోనికివారికి ఆరోగ్యభంగములు. బంధువర్గమువారి ఇంట విందువినోదములలో పాల్గొనుట. అతిశ్రమ వల్ల ధనాదాయము. నూతన వ్యాపారవిషయములను ప్రారంభించుటకు ప్రయత్నములు ఉండగలవు.

పుష్యము: సంతాన విషయముతో ఆలోచనలు శుభఫలములను ఇచ్చును. కొంత కార్య అనుకూలత ఏర్పడును. వ్యాపారవృత్తి విషయములలో కొంత పురోభివృద్ధి కనబడును. ఆర్థికంగా నిలద్రొక్కుకొనుటకు ప్రయత్నాలు చేస్తారు.

మాఘము: ధనం శుభపరవ్యయమును సూచించుచున్నది. భార్యకు అనారోగ్య లోపములు వుండవచ్చు. శరీరశ్రమ అధికమగుతుంది. కొన్ని పనులందు నిదానము అవసరము.

ఫాల్గుణము: కష్టపడి పనిచేసిన కాని ఫలము అందదు. భోజన సౌఖ్యము, దూర ప్రయాణ విషయముగా ఆలోచనలు, పెద్దల మన్ననలను పొందడానికి ప్రయత్నాలు. కొత్తవిషయముల యందాసక్తి. కొంత ద్రవ్యసంపదం ఉండగలదు.



కర్కాటకరాశి ఫలితములు

పునర్వసు 4 పుష్యమి 1,2,3,4 ఆశ్లేష 1,2,3,4
హే హు హే హో డా డీ డు డే డో

ఆదాయం: 8 వ్యయం: 2 రాజపూజ్యం: 7 అవమానం: 3

గురుడు సంవత్సరాదిలగాయిత అక్టోబరు 2018 వరకు చతుర్థమందు సువర్ణమూర్తి. తదాది వత్సరాంతం వరకు పంచమ మందు లోహమూర్తి. శని ఈ సంవత్సరమంతయు షష్ఠమమందు సువర్ణమూర్తి. వత్సరాది 2019 మార్చివరకు రాహువు జన్మమందు, కేతువు సప్తమమందు సువర్ణ మూర్తులు.

ఈ సంవత్సర గ్రహములు పరిశీలన చేయగా గురుడు ప్రథమార్థము కొన్ని ఇబ్బందులు వున్నప్పటికి మూర్తిమంత శుభత్వము చేకొని శుభఫలితములు ఉన్నవి. ద్వితీయార్థములో అర్థలాభ ఫలితములు ఇచ్చును. మూర్తివంతముచే కొన్ని ఇబ్బందులు, బంధునష్టము, ధననష్టము కలుగచేయును. శని వలన శుభఫలము సూచించుచున్నది. ధనధాన్యాభివృద్ధి, బంధువుల వల్ల శుభ వార్తలు వినుట, స్త్రీ సౌఖ్యము, నూతన గృహమునకు సంబంధించిన వ్యవహారములు ముందుకు సాగుతాయి. రాహు, కేతు విషయమై పరిశీలనచేయగా మూర్తివంతముచే శుభముతో కూడిన సమస్యలు, అనవసర ఖర్చులు, శరీరకష్టం, శస్త్రచికిత్సలు వంటి ఫలములు సూచించుచున్నవి.

విద్యార్థులకు ప్రథమార్థం పరీక్షలలో ఉత్తీర్ణత పొందుట, ద్వితీయార్థంలో కష్టపడి చదినను తగిన ఫలములు పొందలేకపోవుట, నూనె, కిరాణా వ్యాపారస్తుల వ్యాపారములు బాగుండును. వ్యవసాయ రంగముల వారికి మిశ్రమ ఫలములు వుండును. పౌల్త్రీ పరిశ్రమలు మొదట కొంత ఇబ్బంది వున్నప్పటికి చివరకు లాభము కలదు. నూతన నటీనటులకు శుభకాలము. కొన్ని విజయములు కూడా సూచించుచున్నవి.

మాసవారీ ఫలితములు

చైత్రము: శుభకార్యక్రమ వ్యవహారాలు చక్కబెడతారు. ధనవృద్ధి వుండలదు. మిత్రులతో శుభకార్యక్రమ వేడులలో పాల్గొంటారు. రాజకీయవృద్ధి వుండగలదు. పూర్వపు సమస్యలు కొన్ని తీరుతాయి.

వైశాఖము: అనుకొన్న కార్యక్రమములను విజయవంతముగా పూర్తి చేస్తారు. నూతన గృహలభి. సంతానమునకు శుభఫలములు సూచించుచున్నది. ప్రభుత్వపర ఉద్యోగులను కలుసుకొనుట వుండగలదు.

అధికజ్యేష్ఠము: గృహంలో ఆనందం. ఆశయసిద్ధి ప్రయత్నము ఉత్తరార్థంలో

కొంత వ్యతిరేకత. ప్రయాణంలో అపశ్రుతులు. బ్యాంకు ఉద్యోగులకు ప్రమోషన్లు. ధనపరమైన చిక్కులు కలుగును.

నిజజ్యేష్ఠము: రైతులకు ఋణబాధలు తొలగి కొంత సౌఖ్యము ఏర్పడగలదు. విద్యార్థులకు గుర్తింపు లభించగలదు. కొన్ని వ్యాపారములు అభివృద్ధిలో ఉండగలవు. లోహవ్యాపారము చేయు వారికి వృద్ధి గలదు. ధనము ఖర్చు పెరుగుట. సాంఘికపర కార్యక్రమముల యందు ఆసక్తి కలుగును.

అషాఢము: గృహోదివస్తుక్రయం. వృత్తి ఉద్యోగాలలో అధికశ్రమ. ధారాపుత్ర వైషమ్యాలు అప్రయత్నంచే శుభకార్యాలు సిద్ధి. వ్యాపారాభివృద్ధి ఉండగలదు.

శ్రావణము: ప్రథమార్థంలో బాగున్నప్పటికీ ఋణసౌక్యము. వృత్తి ఉద్యోగ కృషి. రంగాలలో అధికశ్రమ. అస్వస్థత. ఔషధసేవ. శని శుభమగు వలన ఒడిదుడుకులు తగ్గుట. శుభకార్య ప్రయత్నములు ముందుకుపోవుట. దూర ప్రయాణాదులు ఉండవచ్చును.

భాద్రపదము: ఈ నెలలో శుభాశుభమిశ్రమ ఫలితములు ఉన్నవి. పూర్వార్థం బాగున్నప్పటికీ మనశ్శాంతి లోపించుట వృథా ప్రయాణములు. అనవసరపు ఖర్చు. స్త్రీవల్ల అనుకోని సమస్యలు. వ్యాపారంలో కొంత నష్టం ఉండగలవు.

ఆశ్వయుజము: అనుకొన్న పనులయందు విజయము సాధించుట. శత్రువులపై జయము. దైవపర క్షేత్ర సందర్శనము. కళత్ర సౌఖ్యములు. వివాహోది శుభ కార్యక్రమముల విషయములలో ఒడిదుడుకులు వచ్చినను సమర్థవంతముగా ఎదుర్కొందురు.

కార్తీకము: పనులపై దృష్టిపెట్టినప్పటికీ కొన్ని మందగించి, కొన్ని ముందుకు సాగుతాయి. బంధువులలో సమాగము పుణ్యకార్యాసక్తి. విద్యాసారస్వత రంగములలో అభివృద్ధి. ఆదాయమునకు మించిన వ్యయము ఉండగలవు.

మార్గశిరము: పెద్దల ఆదరాభిమానములు లభించగలవు. మధ్యమధ్య ప్రతికూల సమస్యలు కూడా మీరు అనుకూలంగా మార్చుకొందురు. వివాహాలు, శుభకార్యక్రమాలు. కొద్దిపాటి జాప్యముతో ముందుకు సాగుతాయి. సంతానపర శుభసూచికలు కనిపించుచున్నవి.

పుష్యము: భార్యాభర్తల మధ్య అభిప్రాయ భేదములు ఏర్పడినప్పటికీ మధ్య వర్తులచే అవి సర్దుమణగ గలవు. కుటుంబములో పట్టింపుల వల్ల కొన్ని ఇబ్బందులు, చిరాకులు తలెత్తగలవు. వ్యాపారపరవృద్ధి ఉండగలదు. ఉద్యోగస్తులు పై అధికారుల వల్ల లాభము.

మాఘము: వివాహ, భూ, గృ, వ్యాపార, ఉద్యోగ, కృషిరంగాలలో లాభముచే కూడగలదు. శత్రువుల కూడా మీమాటకు విలువనిస్తారు. వివాహోదిశుభ కార్యక్రమాలలో బంధుమిత్ర సమేతంగా పాల్గొందురు.

ఫాల్గుణము: పెద్దల సహకారముచే శుభకార్యక్రమముల నిర్వహణ. వస్తువాహనములు కొనుట. స్వయంకృషిచే వృద్ధి. సంతానఫల శుభలాభములు. ధైర్యంతో కొన్ని కార్యక్రమాలు నిర్వహించుట. వ్యాపారవృత్తి లాభములు ఉండును.



సింహరాశి ఫలితములు

మఖ 1,2,3,4 పూ॥ఫల్గు 1,2,3,4 ఉ॥ఫల్గు 1
మా మి మూ మే మో టా టే టు టే

ఆదాయం: 11 వ్యయం: 11 రాజపూజ్యం: 3 అవమానం: 6

గురుడు వత్సరాది అక్టోబరు 11వరకు తృతీయమందు తదాది వత్సరాంతం వరకు చతుర్థమందు తామ్రమూర్తియే. శని ఈ సంవత్సరమంతయు పంచమమందు రజితమూర్తి. వత్సరాది మార్చి 2019 వరకు వ్యయమందు రాహువు షష్ఠమ మందు కేతువు లోహమూర్తులు.

ఈవత్సరం గురుఫలము చూడగా అతిశ్రమను, బంధువులతో విరోధమును, శరీర కష్టమును, ఉద్యోగమునందు ఇబ్బందులను, అనవసరపు తగవులను స్వస్థానము విడచి దూరప్రాంతములకు పోవుట గురుఫలములు సూచించుచున్నది. శని మూర్తివంతముచే శుభాశుభ ఫలితములు సూచించుచున్నది. కార్యహాని, మనస్థాపము, స్త్రీ సంభోగము, సంతాపము, పుత్రమూలక సమస్యలు. రాహుకేతువులు ఫలితములు చూడగా అనారోగ్యము, ధననాశనము, శత్రుభయము, స్థానభ్రంశము. అనుకొన్న పనులు నెరవేరక పోవుట. ఇత్యాది ఫలితములు సూచించుచున్నవి.

విద్యార్థులకు అతికష్టము మీదగాని పరీక్షలయందు ఉత్తీర్ణత పొందలేరు. నూనె, కిరాణా వ్యాపారముల వారికి ఆశించిన లాభములు ఉండవు. వ్యవసాయదారులకు రెండు పంటలు కూడా కలసివచ్చుట కష్టము. పౌత్రీ పరిశ్రమల వారికి, సినిమా నటీనటులకు అంత మంచి కాలములు కావు. సినిమా విజయ అవకాశములు తక్కువ. రాజకీయ నాయకులకు అనుకొన్న ఫలితములు కూడా తక్కువ.

మాసవారీ ఫలితములు

చైత్రము: ద్రవ్యనష్టము. అపజయములు. ఉద్యోగవ్యాపారములలో బాధ్యతాపర బాధలు అధికమగును. మానసికంగా ఆందోళన పెరుగును. అనారోగ్యసూచనలు కనబడును. దూరప్రయాణములయందు జాగ్రత్త అవసరము.

వైశాఖము: ప్రతికూల పరిస్థితులు. ఆందోళన. అస్వస్థత. విరోధుల నుండి వత్తిడి. రావలసిన ధనం ఆలస్యమగుట. దీర్ఘాలోచన. ఇంట అనారోగ్యములు కలుగవచ్చును.

అధికజ్యేష్ఠము: శ్రమ వృధాగా ప్రయాణము. అనవసరపు కలహములు. వ్యాపారపర బాధ్యతా వత్తిడి. కొన్న వస్తువులను పోగొట్టుకొనుట. కొంత ధైర్యము వహించి ముందుకు సాగుట మంచిది.

నిజజ్యేష్ఠము: శ్రమ. సంతాపము. చరస్థిరాస్తి విషయమై విభేదములు. అతికష్టముపై వివాహాది శుభకార్యక్రమములు సిద్ధించును. వ్యతిరేకుల వలన కుటుంబములలో సమస్యలు రావచ్చును.

ఆషాఢము: వృత్తిపరలాభములు. వ్యాపారములో కొద్దిపాటి లాభము. శ్రమ. ప్రత్యర్థుల వత్తిడి వల్ల మధ్యమధ్య కొన్ని అపవాదులు. చిక్కులు ఉన్నప్పటికీ ఆర్థికస్థితిబాగుండుటచే సమస్యలకు పరిష్కారం. అనారోగ్యసమస్యలు కలవు.

శ్రావణము: కొంత కార్యసిద్ధి ఉన్నప్పటికీ ఆదాయము తగ్గడంతో ఖర్చు పెరుగుట వలన పనులలో జాప్యము. అపనిందలు. సోదరపుత్ర వైషమ్యాలు. అసౌఖ్యం. శ్రమ. వత్తిడి ఉండగలవు. మధ్యవర్తిత్వంలో మాటపడే అవకాశం. తగు జాగ్రత్త మంచిది. ప్రయాణములు వాయిదా వేయుట మంచిది.

భాద్రపదము: శ్రమతో కొన్ని పనులు ముందుకుసాగగలవు. స్త్రీమూలక లాభములు ఉండగలవు. ఖర్చు అధికముగావడంతో వ్యాపారపర పెట్టుబడుల ఇబ్బంది ఎదుర్కొనవలసి వచ్చును. కోర్టుపర చిక్కులు తొలగే అవకాశము ఉన్నది. ఇష్టదీపారాధన వలన శుభఫలములు పొందగలరు.

ఆశ్వయుజము: గృహములో అనవసరపు సమస్యలు. నూతన వ్యక్తి వలన ఇబ్బందులు. స్థానచలనము. నెల చివరలో అతికష్టముపై ధనలాభము. ఋణప్రయత్నములు ఫలించును. ఉద్యోగస్తులకు కొంత ఊరట కలుగును.

కార్తీకము: కొంత మీ మనోరథము నెరవేరు అవకాశము ఉన్నది. కొన్ని పనులు మాత్రమే ముందుకు సాగుతాయి. విందువినోదాలలో పాల్గొంటారు. నిరుద్యోగులకు కొంత కష్టకాలముగా చెప్పవచ్చును.

మార్గశిరము: శ్రమ. సంతాపము. జాప్యము. చరస్థిరాస్తి విషయములలో అనుకోని సమస్యలు. భూమిపర వ్యవహారములలో కొన్ని ఇబ్బందులు. రాజకీయంగా ఊహించని సమస్యలు. మానసిక ఒత్తిడి అధికంగా ఉండును.

పుష్యము: సంతాన విషయములో సమస్యలు అధికమవుతాయి. వ్యతిరేకుల నుండి కొన్ని చిక్కులు ఎదుర్కొనవలసి వచ్చును. అయినప్పటికీ ధైర్యముగా ఎదుర్కొన కలుగుతారు. భాగస్వామిక వ్యాపారములలో వృద్ధి కోసం పెట్టుబడులు పెడతారు. ఆరోగ్యము మందగించే అవకాశము ఉన్నది.

మాఘము: భార్యాభర్తల మధ్య విభేదములు పెరిగే అవకాశము ఉన్నది. కావున తగు జాగ్రత్తగా ఉండుట మంచిది. రాజకీయపర లబ్ధి ఉండగలదు. ఉద్యోగస్తులు నూతన అవకాశములకై ప్రయత్నాలు చేస్తారు. ధనము ఖర్చు పెరిగినప్పటికీ అది శుభముగానే ఉండగలదు.

ఘాల్గుణము: నిరుద్యోగులకు అనుకూల సమయం. ఆరోగ్యం కొంత మందగించవచ్చును. ప్రయాణ విషయములో తగుజాగ్రత్త వహించుట మంచిది. భూ, గృహ వ్యాపార, కృషి రంగములలో కొంత వృద్ధి కనిపిస్తుంది.



కన్యారాశి ఫలితములు

ఉపల్గ 2,3,4
టో పా పి

హస్త 1,2,3,4
పూ షం ణా ధ

చిత్త 1,2
పే పో

ఆదాయం: 14 వ్యయం: 2 రాజపూజ్యం: 6 అవమానం: 6

గురుడు వత్సరాది అక్టోబరు 11వరకు ద్వితీయమందు తదాది వత్సరాంతం వరకు తృతీయమందు రజితమూర్తి. శని ఈ సంవత్సరమంతయు అర్థాష్టమ మందు లోహమూర్తి. వత్సరాది మార్చి 2019 వరకు రాహువు లాభమందు, కేతువు పంచమమందు సువర్ణమూర్తులు.

ఈసంవత్సరం ఈ రాశివారికి గురు బలము ఉన్నప్పటికి శని అర్థాష్టమ స్థితిచే మనసుకు భీతి, స్వస్థానహాని, శరీర కష్టము, అనారోగ్య ఇబ్బంది. దేహపీడ కలుగజేయును. కంఠక శనివలన సమస్యలు అధికముగా ఎదుర్కొనవలసి వచ్చును. గురుప్రభావము వలన గౌరవము, కీర్తి లభించగలదు. రాహుప్రభావముచే సుఖభోజనము, వస్త్రలాభము, కేతు ప్రభావము వలన పుత్రులతో విరోధము సూచించుచున్నది. పై అధికారులచే లబ్ధి చేకూరే అవకాశము కలదు. విద్యార్థుల విషయమై చూడగా ఉత్తీర్ణత శాతము బాగున్నది. వ్యాపారస్తులకు కూడా లాభయుక్తముగానే ఉన్నది. వ్యవసాయ దారులకు రెండు పంటలు కూడా లాభించును. సినీమా, పౌత్త్రి రంగముల వారికి కూడా అభివృద్ధిగానే ఉన్నది. ఈసంవత్సరం ఈరాశివారికి శనికంఠక శని.

మాసవారీ ఫలితములు

చైత్రము: అన్నిరంగములలో అభివృద్ధి అదనపు ఆదాయము. గృహములో ఆనందం. వివాహ, గృహ వ్యాపారాదులలో అభివృద్ధి. విద్యార్థులకు విజయ సమయము. వివాహ సంబంధిత కార్యక్రమములు ముందుకు సాగుతాయి.

వైశాఖము: శ్రమకు తగ్గ ఆదాయము. ద్రవ్యహాని. ఇటువంటి శుభాశుభ ఫలితములతో మిశ్రమముగా నడుచును. మానసిక ఆందోళన కూడా వెంటాడుతుంటుంది. వివాహాది శుభకార్యక్రమాలు ముందుకు సాగుతాయి.

అధికజ్యేష్ఠము: వ్యాపారాలలో ఆదాయము మందగిస్తుంది. రియల్ ఎస్టేట్ వ్యాపారము బాగుండును. ఆరోగ్యము మందగించుటచే కొంత ఇబ్బంది కలుగగలదు. కొన్ని పనుల యందు అనుకోని ఇబ్బందులు ఎదుర్కొందురు.

నిజజ్యేష్ఠము: అనుకోని ప్రయాణములు ఉండగలవు. ఖర్చు పెరిగినప్పటికి ఇబ్బంది కలుగదు. బాధ్యతలు పెరుగుతాయి. వ్యతిరేకుల వల్ల సమస్యలు రాగలవు. ఒక్కొక్కసారి మిత్రులుచే సాయము పొందగలరు.

ఆషాఢము: ధనవ్యయము అధికమవుతుంది. కొన్ని సమస్యలు తీరినప్పటికి ప్రశాంతత చేకూరదు. కొత్త వ్యక్తులు జీవితంలోకి వచ్చే అవకాశమున్నది. అనవసరపు ప్రయాణములు మీ మనస్సును చికాకు పెట్టగలవు. ప్రయాణముల యందు తగుజాగ్రత్త తీసుకొనుట మంచిది.

శ్రావణము: ఆదాయము పొదుపు చేయుట కష్టమగును. ఆయుధపీడ. వివాహాది శుభకార్యక్రమములు. కార్యసిద్ధి. అభివృద్ధి. శారీరకశ్రమ. మిత్రమ ఫలితములతో ఉండగలదు. ఆస్తి విషయమై అనుకోని సమస్యలు రాగలవు.

భాద్రపదము: అనుకోనిచికాకులు ఎదుర్కొనరావలసివచ్చును. శ్రమ అధిక మగును. ఆర్థికపరిస్థితి మెరుగైనప్పటికి బంధువుల వలన అనుకోని సమస్యలు ఏర్పడవచ్చు. వ్యాపారముపై పెట్టుబడులకై చేయు ప్రయత్నములు అతి కష్టము మీద ముందుకు సాగుతాయి.

ఆశ్వయుజము: కృషి, వ్యాపారాలు మందగించును. వివాహాది శుభకార్య ములు కూడా జాప్యము. చిరాకును కలుగజేయును. కొన్ని విషయములు మనస్సును ఆనందింపజేస్తాయి. రాజకీయ నాయకులకు సంఘములో గుర్తింపు లభిస్తుంది. మిత్రులతో సంతాన విషయమై చర్చలు జరుపుదురు.

కార్తీకము: వ్యాపార లాభములు ఉన్నప్పటికి ధనవ్యయము వలన కొంత ఇబ్బందులు ఉండగలవు. ఆరోగ్యము అనుకూలించును. స్నేహితులతో విహారయాత్రలు చేయుదురు. కొన్ని అనుకోని బాధ్యతలు మీరు తీసుకోవలసి రావచ్చును. నిరుద్యోగులకు అనుకూల సమయము.

మార్గశిరము: ఊహించని విధంగా ఆశయసిద్ధి. నూతన స్నేహలాభములు. శుభ కార్యక్రమములో బంధుమిత్రుల కలయిక. శ్రమకు తగిన ఫలితము. శత్రువులు కూడా మిత్రులుగా ప్రవర్తించెదరు. ఒడిదుడుకులు తగ్గుతాయి. ఉద్యోగస్తులకు కొంత ఇబ్బంది కాలము.

పుష్యము: ధనవ్యయము. కలహములు. ఆందోళన. దూరప్రయాణములలో అనుకోనిసమస్యలు. దైవక్షేత్ర సందర్శనం. అనారోగ్య ఇబ్బంది. విద్యార్థులకు శుభఫలములు సూచించుచున్నవి. ఇంట శుభకార్యక్రమ ప్రయత్నములు వాయిదా పడే అవకాశము కలదు.

మాఘము: ధనవ్యయము. మాటపడుట. ప్రయాణములలో చోరభయము. శుభమూలక ధనవ్యయము. ఆరోగ్యలోపములు. అసహనం పెరుగుట. నూతన వ్యవహారములు కొన్ని మాత్రమే ముందుకుసాగుట. అనుబంధాలు బలపడుట. పై అధికారులకు సహాయపడుట.

ఫాల్గుణము: వ్యాపారస్తులకు అభివృద్ధిపరంగా ఉన్నప్పటికి ప్రభుత్వ అధికారుల వలన కొన్ని ఇబ్బందులు. రాజకీయ నాయకులు గుర్తింపు కొరకు నూతన వ్యవహారములను సాగించును. కొన్ని వ్యాపారములు లాభించును.



తులారాశి ఫలితములు

చిత్రా 3,4
రా రి

స్వాతి 1,2,3,4
రూ రె రో త

విశాఖ 1,2,3
తీ తు తే

ఆదాయం: 11 వ్యయం: 5 రాజపూజ్యం: 2 అవమానం: 2

గురుడు వత్సరాది లగాయితు అక్టోబరు 11వరకు జన్మమందు లోహ మూర్తి. తదాది వత్సరాంతం వరకు ద్విత్వీయమందు తామ్రమూర్తి. వత్సరాది మార్చి 2019 వరకు రాహువు దశమ మందు, కేతువు చతుర్థమందు తామ్రమూర్తులు.

ఈ సంవత్సరము ఈరాశి వారికి గురుడు జన్మసంచార స్థితిచే కీర్తికి హాని, పై అధికారులచే ఇబ్బందులు, ధనవ్యయము, భయము, విరోధము కలుగజేయును. ద్విత్వీయార్థమందు యశోవృద్ధిని, సౌభాగ్యమును, ధనాదాయమును, ధర్మకార్యములు చేయించే సంతోషము కలుగజేయును. శని తృతీయ సంచారము స్త్రీ సంభోగము, హృదయ సౌఖ్యము ఇచ్చినప్పటికి మూర్తివంతముచే చెడు ఫలములు కూడా సూచించుచున్నది. రాహువు దశమ సంచారముచే మంచి ఫలితములున్నను, కేతువు చతుర్థ సంబంధము వలన చిత్తచాంపల్యమును, స్త్రీ మూలక అపకీర్తిని, బంధువర్గ సమస్యలను ఎదుర్కొనవలసి వచ్చును. విద్యార్థులు విషయమై ఎంత కష్టపడినప్పటికి శుభఫలితములు వచ్చుట కష్టముగా ఉండును. వ్యాపారస్తులకు ప్రభుత్వ అధికారుల వలన ఇబ్బందులు ఉండగలవు. పౌల్త్రీ, సినీ రంగముల వారికి సామాన్య ఫలితములు. వ్యవసాయదారులకు మొదటి పంట కొంత మాత్రమే అనుకూలముగా ఉండును.

మాసవారీ ఫలితములు

చైత్రము: కుటుంబంలో సమస్యలు పెరుగుట. ప్రభుత్వ అధికారుల వత్తిడి, అనుకోని విషయములలో చిక్కుకొనుట. దూరప్రాంత బదిలీలు. శుభకార్యక్రమాల విషయములు చర్చించుటకు నూతన వ్యవహారాలను చక్కబెట్టుదురు.

వైశాఖము: శుభాశుభ ఫలితాలతో కూడుకొని ఉండును. సోదరుల వలన విరోధములు కొంత కార్యానుకూలత. గృహ సౌఖ్యము. బంధువర్గములోని వారికి ఇబ్బంది. ప్రభుత్వ అధికారులను సందర్శించుట. ధనవ్యయము.

అధికజ్యేష్ఠము: కొంతప్రతికూల పరిస్థితులు కనిపించినప్పటికి గృహ కలహములు సర్దుమనుగడంతో కొంత ప్రశాంతత ఏర్పడగలదు. కొన్ని పనులు పట్టుదలతో సాధించవలసి ఉంటుంది. వృత్తివ్యాపారములు సజావుగానే సాగుతాయి. బంధువులతో విరోధము కలిగే అవకాశము.

నిజజ్యేష్ఠము: ఈ మాసములో యాత్రా సౌఖ్యము. ధననష్టము. అధికశ్రమచే కార్యసిద్ధి. కోర్టు వ్యవహారాలు చక్కపెట్టుట. వ్యవసాయదారులకు, వ్యాపారులకు కొంత అశాంతి. పరిశ్రమలవారికి మిశ్రమ ఫలితాలు గోచరించుచున్నవి.

అషాఢము: కొన్ని ప్రతికూలపరిస్థితులు ఏర్పడినప్పటికి సమస్యలను పరిష్కరించుకొనగలుగుతారు. వివాహాది శుభకార్యముల విషయంలో ప్రశాంతత. సమయమునకు ధనము చేతికి అందును. ఆరోగ్య విషయమై తగు జాగ్రత్త.

శ్రావణము: గృహమందు వివాహాది శుభకార్యక్రమములకు సంబంధించిన విషయ చర్చలు జరిపెదరు. మధ్యమధ్య చిరాకులు కలిగిన అవి మంచుపడినట్లు ఏడిపిస్తాయి. వృత్తి, వ్యాపారులకు కొంత అనుకూల కాలము. బంధుమిత్రుల రాకతో గృహము సందడిగా ఉండును.

భాద్రపదము: వ్యాపారస్తులకు మంచి సహాయం అయినప్పటికి ధనవ్యయం అధికమగును. గృహంలో ఏర్పడిన కలహములను పరిష్కరించెదరు. కోపమును అదుపులో ఉంచుకొనుట మంచిది. దైవచింతన వలన ఇష్టకార్యసిద్ధి.

ఆశ్వీయుజము: ఉద్యోగపరమైన లాభములు. సంతానపర శుభములు. బంధుమిత్రుల ఆగమం. మాతృవర్గముల సమస్యలు. అనుకోని లాభములు. నూతన వస్తుసేకరణ.. వాహన ప్రయాణమందు తగుజాగ్రత్తల అవసరం.

కార్తీకము: దైవపరమైన యాత్రలు. ధనలాభము. ఆదాయం పెరుగుట. చిక్కులు తొలగి శుభము చేకూరుట. వ్యవసాయదారులకు కొంత పంట అనుకూలము. కుటుంబ బాధ్యతలు పెరుగుట. గృహవస్తు సేకరణ. దూరపు బంధువుల ఆగమనము ఉండగలవు.

మార్గశిరము: కుటుంబ శుభకార్యక్రమములు నిర్వహించుట. విందువినోదాలలో పాల్గొనుట. మాతృవర్గ సమస్యలు. విద్య, సారస్వతకృషి. వ్యాపారములయందు అభివృద్ధి. శ్రమ అధికమయినా ధనలాభము ఉండగలదు.

పుష్యము: అనుకోని వ్యక్తులవలన మానసిక ఆందోళన. గృహకలహములు. ఋణపరమైన వత్తుడులను ఎదుర్కొనుట. రాజకీయ నాయకులకు అవమానములు. ఉద్యోగస్తులకు పై అధికారుల వల్ల ఇబ్బందులు ఉండగలవు.

మాఘము: శరీరఅనారోగ్యం. మానసికాందోళన. అనవసరపుఖర్చు. బంధువైరం. భార్యాపుత్రుల ధాతృ వైరములు. ప్రయాణములో అపశృతులు ఉండగలవు. శ్రమకుతగిన ఫలితం కష్టము. ధనపరమైన సమస్యలు తగ్గును.

ఫాల్గుణము: కొంత ఆందోళన తగ్గుట. గతకాలము కన్నా కొంత వృద్ధి. నూతన వ్యవహారములలో లాభము. పై అధికారుల పలుకుబడితో ఉద్యోగము నందు ప్రయోషణు. శత్రుజయము. విద్యార్థులు శ్రమచే పరీక్ష ఉత్తీర్ణత సాధించుట. బంధుమిత్రులతో దూరప్రయాణములు.



వృశ్చికరాశి ఫలితములు

విశాఖ 4 అనూరాధ 1,2,3,4 జ్యేష్ఠ 1,2,3,4
తో నా ని నూ నే నో యా యీ యూ

ఆదాయం: 2 వ్యయం: 14 రాజపూజ్యం: 3 అవమానం: 2

గురుడు సంవత్సరాది లగాయితు అక్టోబరు 11 వరకు వ్యయమందు తామ్రమూర్తి. తదాది వత్సరాంతం వరకు జన్మమందు లోహమూర్తి. శని ఈ సంవత్సరమంతయు ద్వివీర్యమందు రజితమూర్తి. ఉగాది లగాయితు మార్చి 2019 వరకు రాహువు భాగ్యమందు, కేతువు తృతీయ మందు రజితమూర్తులు.

ఈ సంవత్సరము గురుడు యొక్క ప్రథమార్థ ఫలితము ద్వివీర్యార్థ ఫలితము చూడగా కీర్తిహాని. వృద్ధి భ్రంశము, భాగ్యహాని, రాజులకు భయము కలిగించు సూచనలున్నవి. శని ద్వివీర్యస్థాన ఫలితము చూడగా ధనవ్యయము, బంధువిరోధము, కార్యములు పాడగుట, ఇటువంటి ఫలిత ములతో కూడుకొని ఉన్నది. ఈ సంవత్సరము వీరికి ఏలినాటి శని. ఇక రాహుఫలం పరిశీలించగా రాహు భాగ్యస్థాన స్థితిచే ప్రయాణము నందు ఆటంకములు కలిగిననూ అది మూర్తివంతముచే శుభఫలములనే సూచించును. కేతువు తృతయమునే గౌరవభంగము. ధాతృద్వేషము ఇటువంటి ఫలితములు ఉండగలవు. విద్యార్థులకు చూడగాకష్టపడి చదివినప్పటికి ఫలితము వచ్చుట కష్టము. నూనె, కిరాణి వ్యాపారస్తులకు ప్రభుత్వాధికారుల వల్ల ఇబ్బంది, ధననష్టము కలుగును. వ్యవసాయదారులకు రెండుపంటలు కూడా ఆశించిన ఫలితములు ఇవ్వవు. పౌల్ట్రీ, సినీవ్యాపారరంగాలు కూడా అంతగా లాభించవు. రాజకీయనాయకులకు సామాన్యఫలములు ఉండును.

మాసవారీ ఫలితములు

చైత్రము: సంతాన సమస్యలు. శ్రమ. కలహములు. అనుకోని చిక్కులలో చిక్కుకొనుట. మాససిక వ్యధ ఉండగలవు.

వైశాఖము: వాహనపరమైన ఇబ్బందులు. శుభపరమైన ఖర్చులు. వ్యాపార అనుకూలత. నూతన వస్తుసంగ్రహం. కుటుంబపరమైన ఖర్చులు పెరుగుట. ఋణ ప్రయత్నాలు ఫలించకపోవుట. మాససిక వత్తిడి వలన ఇబ్బందులు.

అధికజ్యేష్ఠము: వివాహపరమైన లాభములు. వ్యాపార, వృత్తి, ఉద్యోగము లలో కొంత ప్రోత్సాహము. కళత్రాదిపీడ. పూర్వపు సమస్యలు తిరిగి సమస్యగా మారుట. బంధువిరోధము కలిగించును.

నిజజ్యేష్ఠము: ఊహించని ఖర్చులు పెరుగుట. శుభకార్య ప్రయత్నములు ముందుకుసాగుట. బంధుమిత్రులకై ధనం ఖర్చుచేయుట. రోగపీడ, ఫైనాన్స్ వ్యాపారంవారికి అనుకోని చిక్కులు. ఋణప్రయత్నాలు ముందుకుసాగవు.

అషాఢము: అనవసరపు ఆందోళన పెరుగును. ధనవ్యయము పెరుగుట. భార్య యొక్క ఆరోగ్యము మందగించుట. నీటి సంబంధిత హాని. అభివృద్ధి కుంటుపడుట. స్త్రీమూలక ధనాదాయం. ఎక్కువ శ్రమచే పనులందు లాభం.

శ్రావణము: వివాహాది శుభకార్యక్రమములు ముందుకుసాగుట. శుభపరమైన ఖర్చులు. రాజకీయనాయకులకు వత్తిడులు. మిత్రులవలన పెద్దవారితో కలయిక. సంఘములో కొంత అనుకూల వాతావరణము ఏర్పడును.

భాద్రపదము: భూసంబంధమైన వ్యవహారములలో జాగ్రత్త వహించుట మంచిది. ప్రేమ వ్యవహారములు బెడిసికొట్టుట. అనుకోని సమస్యల వలన ఇంట కలహములు. కొన్ని వ్యాపారములు వృద్ధిగా సాగుట. బంధుమిత్రుల కలయిక ఉండగలవు.

ఆశ్వయుజము: వృత్తి ఉద్యోగ వ్యాపారాలలో కొంతఅనుకూలత ఉన్నప్పటికి వ్యతిరేకుల వలన ఇబ్బందులు ఎదుర్కొనవలసి వస్తుంది. ప్రేమ వ్యవహారములు ఫలించవు. రాజకీయనాయకులు నూతన పార్టీలో చేరే అవకాశము. స్థిరాస్తుల విషయములో కొంత జాగ్రత్త అవసరము.

కార్తికము: ఆదాయము మెరుగైనప్పటికి వ్యాపారపర ఇబ్బందులు మిమ్ములను ఇబ్బంది పెట్టవచ్చు. పెద్దవారి ఆరోగ్యము ఆందోళన కలిగించవచ్చు. దైవపరమైన యాత్రలు. ఇంట శుభకార్యక్రమ ఆలోచనలు సిద్ధిస్తాయి.

మార్గశిరము: అధికశ్రమచే కొన్ని పనులు పూర్తి అయినప్పటికి బంధువిరోధముచే మనోవిచారము పెరుగును. వ్యాపారరంగములో కొద్దిగా మంచి కనబడును. వివాహాది, గృహ కార్యక్రమములు ముందుకు సాగుతాయి. ప్రయాణ విషయములో తగు జాగ్రత్త వహించుట మంచిది.

పుష్యము: మనోవిచారము. ఆర్థికపరమైన ఆటంకములు. పనులయందు వత్తిడి. ఇష్ట స్త్రీ సాంగత్యము. నూతన గృహ విషయమై కొంత ఇబ్బంది. అనుకోని పరిస్థితులలో మాటపడుట. వ్రణరోగములు ఇత్యాది ఫలములు.

మాఘము: అస్వస్థతచే దేహం ఇబ్బందిపడుట. గృహములకు సంబంధించిన ఇబ్బందులు. వ్యాపార, వృత్తిరంగముల యందు కొంత అభివృద్ధి ఉన్నప్పటికి ఊహించిన లాభము లేకపోవుట.

ఫాల్గుణము: విద్యార్థులకు కొంత కష్టకాలము అయినప్పటికి శ్రద్ధ చూపిన ఉత్తీర్ణత కలుగును. శుభకార్యక్రమ ఆలోచనలు సిద్ధిస్తాయి. ఊహించని సంఘటనలు జరిగినప్పటికి మనోధైర్యముతో ఎదుర్కొనెదరు. దాయాదుల చరస్థిర ఆస్తి విషయములు చర్చకు వస్తాయి.



ధనూరాశి ఫలితములు

మూల 1,2,3,4 పూ॥షాడ 1,2,3,4 ఉ॥షాడ 1
యే యో భా బి బూ ధా భా ధా భే

ఆదాయం: 5 వ్యయం: 5 రాజపూజ్యం: 1 అవమానం: 5

గురుడు ఉగాది లగాయితు అక్టోబరు 11 వరకు లాభమందు, తదాది వత్సరాంతం వరకు వ్యయమందు సువర్ణమూర్తి. శని సంవత్సరమంతయు జన్మమ మందు సువర్ణమూర్తి. ఉగాది లగాయితు మార్చి 2019 వరకు రాహువు అష్టమమందు, ద్వితీయ మందు కేతువు లోహమూర్తులు

ఈసంవత్సరం గురుఫలం చూడగా లాభవ్యయమందు మూర్తిమంతము శుభఫలము సూచించుచున్నది. లాభఫలితము చూడగా సుఖభోజనము, గృహలాభము, వ్యయ ఫలితంచే శుభకార్యక్రమములు చేయుట, ధనవ్యయం, ప్రాణము గల వస్తువులను అమ్ముట స్థాన నాశనము సూచించుచున్నది. శని జన్మ సంచారముచే మతిభ్రంశము. హృదయవ్యాధి, బంధువైరము, రోగము వలన దుఃఖము ఇటువంటి ఫలితములు ఉన్నప్పటికి మూర్తివంతముచే కొంత ఉపశాంతి కలదు. రాహువు అష్టమ ప్రభావము వలన శరీరబాధ, నాలుగు కాళ్ళ జంతువు వలన భయము, ప్రభుత్వ అధికారుల వలన సమస్యలు, కేతువు ద్వితీయ సంచారముచే ఐశ్వర్యము, ద్రవ్యలాభము ఉండగలదు. ఈ సంవత్సరము ఈ రాశి వారికి ఏలినాటి శని.

విద్యార్థుల విషయమై చాలా కష్టపడి చదివినప్పటికి ఉత్తీర్ణత సాధించుట కష్టము. వ్యాపారస్తులకు ఈసంవత్సరములో ప్రభుత్వ అధికారుల సమస్యలు, వ్యాపారముల యందు నష్టము ఉండగలవు. సినీ పరిశ్రమ వారికి ప్రోత్సాహము లభించక తీవ్ర ఇబ్బందులు పడుదురు. పౌల్టీ వ్యాపారులకు అంతంత మాత్రంగా ఉండును. రాజకీయనాయకులకు ప్రజలలో పలుకుబడి తగ్గును.

మాసవారీ ఫలితములు

చైత్రము: శుభాశుభ మిశ్రమ ఫలితములతో కూడికుని ఉన్నది. అనుకోని సమస్యలు కలుగుట. దేహకష్టము. ధనలాభము. శుభమూలక ధనవ్యయము. మానసిక ఒత్తిడి కలిగించును.

వైశాఖము: శ్రమకు తగిన ఆదరణ ఉండదు. ద్రవ్య హాని. భయాందోళన, కొన్ని విషయములలో మోసపోవుట. ప్రయాణములందు జాగ్రత్త అవసరం. వృత్తి వ్యవహారాలందు అనుకోని బాధ్యతలు మీదపడే అవకాశమున్నది.

అధికజ్యేష్ఠము: మానసిక ఆందోళన వెంటాడుతూ ఉన్నప్పటికి శుభకార్య

ప్రయత్నములు సఫలమగును. ఉద్యోగస్తులు పై అధికారుల మన్ననలు పొందగలుగుతారు. కొన్ని వ్యవహారములు ముందుకు సాగుతాయి.

నిజజ్యేష్ఠము: కృషి ఉన్నప్పటికి గ్రహచారంచే అనుకొన్న లాభం చేకూరదు. కష్టము అధికమవును. లాభము తక్కువగా ఉండగలదు. ప్రతి పనియందు కొంత భీతి కలుగలదు. వివాహాది ప్రయత్నములు ముందుకుసాగ గలవు.

ఆషాఢము: కొంత శుభపరిణామాలు కనిపించినప్పటికి కృషితో చిరాకులు ఉండ గలవు. గృహము నందు బాధ్యతలు పెరగటమే కాక ఆరోగ్యము మందగించే అవకాశమున్నది. శ్రమకు తగ్గ ఫలితము రాదు.

శ్రావణము: పుత్ర సోదరి వైషమ్యాలు. ఇంట శుభకార్యక్రమ ప్రయత్నములు సఫలమగుట. ప్రేమ వ్యవహారములు అనుకూలించు సూచనలు. వ్యాపారస్తులకు కొంత అనుకూలకాలం. ఉద్యోగులకు బదిలీ అయ్యే అవకాశము.

భాద్రపదము: బంధువులచే మాటపట్టించుపులు. వృత్తిపరమైన అనుకూలత. ప్రభుత్వ పరమైన లబ్ధి. రిటైల్, హోల్ సేల్ వ్యాపారస్తులకు కొంత అనుకూలత. స్త్రీ మూలక లాభము. వివాహము కానివారికి వివాహ అనుకూలత.

ఆశ్వయుజము: ఆర్థికపరమైన సమస్యలున్నప్పటికి గౌరవ మర్యాదలకు భంగం వాటిల్లదు. స్త్రీపర సమస్యలు ఉండవచ్చు. శ్రమ అధికమవడంతో కొంత మానసిక వత్తిడి పెరుగగలదు. ఆరోగ్యం కూడా మందగించే ప్రమాదముంది. పెద్దవారి ఆరోగ్య విషయములలో తగుజాగ్రత్త అవసరం.

కార్తీకము: శుభకార్యక్రమముల విషయములు యందు చర్చ. దైవపర కార్యక్రమములు, యాత్రలు చేయుదురు. ఉద్యోగస్తులకు ఒత్తిడి తగ్గును. దూరప్రయాణము నందు కొంత అనుకూలతచే ఇబ్బందులు తగ్గును. కాంట్రాక్టు వ్యాపారం చేసేవారికి అనుకొనిన నష్టము వాటిల్లే అవకాశం.

మార్గశిరము: బంధువిరోధము. మనవిచారము. వ్యాపార రంగములలో మందకొడి. మిత్రులతో విభేదము. దూరపు బంధువులతో సమాగమనము. ధనవ్యయము. వివాహము కాని వారికి అనుకూల సమయము.

పుష్యము: వృత్తి వ్యాపారాలలో అభివృద్ధి కనిపించినప్పటికి ధనవ్యయముచే ఇబ్బంది కలుగవచ్చు. ధైర్యంలోపించుట. శస్త్రచికిత్స జరిగే అవకాశమున్నది. విద్యార్థులకు అనుకూలం. మాసాంతములో ఆదాయము పెరుగగలదు.

మాఘము: వివాహ, గృహప్రవేశ శుభకార్యక్రమాలు ముందుకుసాగుతాయి. వ్యాపారంలో ధృష్టి సారించిన వృద్ధిరేటుపెరుగును. పూర్వపు ఆస్తుల గురించి బంధుమిత్రులతో వివాదములు ఏర్పడే అవకాశము.

షాల్గుణము: అనుకోని బాధ్యతలు మీదపడుట వల్ల ఖర్చు పెరుగగలదు. గృహానికి సంబంధించినటువంటి పనులు జాప్యమగును. వర్తకులకు కొంత శుభకాలము. రాజకీయ నాయకులకు కొంత గుర్తింపు లభించగలదు.



మకరరాశి ఫలితములు

ఉ॥షాడ 2,3,4 శ్రవణం 1,2,3,4 ధనిష్ఠ 1,2
భో జా జి జూ జే జో ఖా గా గీ

ఆదాయం: 8 వ్యయం: 14 రాజపూజ్యం: 4 అవమానం: 5

ఉగాది లగాయితు అక్టోబరు 11వరకు గురుడు దశమమందు రజిత మూర్తి. తదాది 29-3-2019 వరకు లాభమందు తామ్రమూర్తి. శని వత్సరమంతయు వ్యయమందు లోహమూర్తి. ఉగాది లగాయితు మార్చి 2019 వరకు రాహువు సప్తమమందు, కేతువు లగ్నమందు తామ్రమూర్తులు.

ఈరాశివారికి గురు ఫలము చూడగా మిశ్రమఫలములు సూచించు చున్నవి. ప్రథమార్థము దశమస్థితిచే ద్రవ్య వ్యయమ, వ్యర్థ ప్రయాణములు, బంధువులచే దూషణం కల్గును. ద్వితీయార్థము లాభమందు గృహలాభము, మృష్టాన్న భోజనము, స్త్రీలతో సాంగత్యము కలిగించును. ఈ సంవత్సరం ఏల్నాటి శని ప్రభావముచే భీతి, వ్యయస్థితి మరియు మూర్తివంతముచే మానహాని, ధననష్టము. శారీరక కష్టము. మరణ సమాన బాధలు సూచించు చున్నవి. రాహు, కేతు ఫలములు చూడ సప్తరాహువు వ్యర్థ ప్రయాణములు. లగ్నకేతువు భార్యపుత్రులతో విరోధములు కలుగజేయును.

ఈ వత్సరము విద్యార్థులకు ఉత్తీర్ణత శాతము తక్కువగా ఉండును. ఎంత శ్రమపడినప్పటికి ప్రథమశ్రేణి లభించుట కష్టము. నూనె, కిరాణా వ్యాపారములు కూడా అంతఅభివృద్ధిగా వుండవు. పౌష్ట్రీవ్యాపారము వారికి సామాన్య ఫలము. సినీరంగమువారికి అంత మంచిఫలములు కనుపించుట లేదు. నూతన నటీనటులు నిలద్రొక్కుకొనుట కష్టము.

మాసవారీ ఫలితములు

చైత్రము: ప్రయాణమునందు అనుకోని సమస్యలు. శ్రమ. శత్రుబాధ. ఒత్తిడి అధికము. అనవసరపు విరోధములు. గృహములో శుభకార్యక్రమాలు వాయిదా పడుటచే చిరాకులు ఉండవచ్చును.

వైశాఖము: స్థిరచరాస్తులు విషయములో సమస్యలు. వ్యాపార సంబంధిత విషయముల యందు నష్టమును సూచించుచున్నది. ఆందోళనచే కొంత అనారోగ్య సూచనలు. బంధు వ్యతిరేకతవల్ల సమస్యలతో కూడుకొని ఉన్నది.

అధిక జ్యేష్ఠము: పనులందు ఇబ్బంది. అనారోగ్యసూచనలు. మిత్రభేదం. ప్రయాణములయందు అలసట. కార్యసాధనకై చేయు ప్రయత్నములు వృథా అగుట. మనస్సు పరిపరివిధాల ఆలోచనలతో సతమతమగుటవుండగలదు.

నిజ జ్యేష్ఠము: ప్రయత్నములు అనుకూలించవు. ఇంట శుభకార్యమునకై చేయు ప్రయత్నాలు సిద్ధించగలవు. ద్రవ్యము సమయానికి అందక ఇబ్బంది పొందవచ్చు. భూమికి సంబంధించిన వ్యవహారాలు వాయిదావేయుట శుభం.

ఆషాఢము: ప్రయాణముల యందు అపశృతులు. వ్యవసాయదారులకు కొంత ఊరట. గృహములో మాట పట్టింపులతో ఒడిదుడుకులు. అనుకొన్న దానికన్నా ఖర్చు పెరుగుట. అధికారుల మూలక ఒత్తిడి వుండగలదు.

శ్రావణము: గ్రహస్థితి వల్ల శ్రమ, త్రిప్పుట. ఒత్తిడిలు. అనవసర వ్యయము. శత్రుపీడ. ఇంట శుభకార్యక్రమ ప్రయత్నాలు. మాసాంతములో బంధుమిత్ర సమాగమము. కృషిలో పట్టుదల లోపించుట వుండగలదు

భాద్రపదము: వృత్తి, ఉద్యోగాలలో అనుకోని ఇబ్బందులు. ధనలాభం. కొద్దిపాటి సౌఖ్యం. రావలసిన ధనము సమయానికి అందకపోవుట మనస్సు ఒత్తిడితో నిండివుండుట. ఉద్యోగస్తుల్లో అనుకోని అవాంతరాలువుండగలవు.

ఆశ్వయుజము: పూర్వార్థం వున్న ఒత్తిడి కొంత తగ్గగలదు. తరచు మానసిక ఆందోళన. అనుకోకుండా కొన్ని విషయముల యందు చిక్కుకొనుట. అనుకొన్న దానికన్నా ఖర్చు అధికమగుట. వివాహాది పనుల యందు కొంత అభివృద్ధి వుండగలదు.

కార్తీకము: ప్రశాంతతకు భంగము. ఓర్పుచే కార్యసిద్ధి. వ్యాపారమునందు కొద్దిపాటి వృద్ధి. దైవపర శుభకార్యక్రమములు యందు ఆసక్తి. స్త్రీపర లాభము, వ్యవసాయదారులకు కొంత ఊరట వుండగలదు.

మార్గశిరము: శ్రమ అధికమైనప్పటికి ఆదాయము వృద్ధి చెందును. శుభ కార్యక్రమ ప్రయత్నాలు సఫలమవుతాయి. ఋణ ప్రయత్నము సిద్ధించు తుంది. బంధుమిత్రుల సమాగమం వుండగలదు. నిరుద్యోగులకు కొంత ఊరట.

పుష్యము: చిరాకులు తగ్గుతాయి. ఆరోగ్య లోపములు తప్పవు. కోర్టుకు సంబంధించిన వ్యవహారములు వాయిదా వేయుటమంచిది. నూతన గృహ ప్రయత్నాలు సిద్ధించుతాయి. రాబడి పెరుగుతుంది.

మాఘము: వివాహాది శుభకార్యక్రమాలలో పాల్గొనుట లేదా నిర్వహించుట. వ్యాపారమునందు అభివృద్ధి. పెద్దల ఆదరాభిమానాలు కలుగట. ఉద్యోగ ప్రయత్నాలు ఫలించుట ఉండగలదు.

ఫాల్గుణము: శుభాశుభ ఫలితములతో ఈ మాసం వుండగలదు. సొంత పనుల యందు ఆసక్తి పెరుగుతుంది. వ్యాపారము అభివృద్ధి బాటపడు తుంది. స్త్రీపర సమస్యలు తొలగుతాయి. భార్య ఆరోగ్యం కుదుటపడుతుంది. ఇంట శుభకార్యక్రమ సిద్ధి.



కుంభరాశి ఫలితములు

ధనిష్ఠ 3,4 శతభిషం 1,2,3,4 పూ||భాద్ర 1,2,3
గూ గే గో సా సీ సు సే సో దా

ఆదాయం: 8 వ్యయం: 14 రాజపూజ్యం: 7 అవమానం: 5

ఉగాది లగాయిత అక్టోబరు 11వరకు గురుడు భాగ్యమందు లోహమూర్తి. తదాది 29-3-2019 వరకు దశమ మందు రజితమూర్తి. శని ఈ సంవత్సరమంతయు లాభమందు సువర్ణమూర్తి. ఉగాది నుండి మార్చి 2019 వరకు రాహువు షష్ఠమందు, కేతువు వ్యయమందు సువర్ణమూర్తులు.

ఈ సంవత్సరము వీరు గురు, శని బలములచే శుభఫలములను పొందెదరు. గౌరవము, ధనలాభము, కీర్తి, జనానుకూల్యత కలుగును. గురుడు భాగ్యరాశి సంచారముచే అభీష్ట కార్యసిద్ధి, గౌరవం, దేహ పోషణ జరుగగలదు. తదుపరివరకూ శ్రమ ఫలితములు కలవు. శని లాభ సంచారముచే కూడా శుభఫలితములు వర్తిస్తున్నవి. రాహువువల్ల శత్రువులు మిత్రులగుట, గో, భూలాభ ప్రాప్తి. ప్రజల యంద నమ్మకము. కేతువు వ్యయ స్థానస్థితి బాగుండకపోయినను మూర్తివంతముచే కొన్ని శుభములను, కొన్ని అశుభములను ఇచ్చును. ధనఖర్చు పెరిగిననూ అది శుభపరమైన ఖర్చుగా వుండగలదు.

ఈ సంవత్సరము విద్యార్థులు మంచి మార్కులతో ఉత్తీర్ణత పొందెదరు. ప్రథమ స్థానమునకు శ్రద్ధ వహించి చదివిన సాధించగలరు. వ్యాపారస్తులకు కూడా రంగంలో అభివృద్ధి లాభములు వుండగలవు. రాజకీయ నాయకులు తమ రంగములో మంచి వృద్ధిని పైవారిచే గుర్తింపు పొందగలరు. పౌల్తీ రంగము కూడా వృద్ధిలో వుండగలదు. సినీ, నాటక పరిశ్రమలు వృద్ధిగా వుండగలవు. నూతన నటీనటులకు అవకాశములు పెరుగగలవు. వ్యవసాయదారులకు రెండు పంటలూ బాగుండును.

మాసవారీ ఫలితములు

చైత్రము: గృహకార్యాలు. వృత్తి వ్యాపారములు ఫలిస్తాయి. పెద్దల ఆదరాభిమానాలు పొందుతారు. లక్ష్యాన్ని సాధించే ప్రయత్నంలో ఆదాయం కూడా పెరుగుతుంది. వివాహ, భూ, గృహ లాభములు వుండగలవు.

వైశాఖము: మీ మీ రంగాలలో అభివృద్ధి కనపడగలదు వివాహము కాని వారికి వివాహం. క్రయవిక్రయ వ్యాపారస్తులకు వ్యాపారవృద్ధి. మధ్య మధ్య కొన్ని చిక్కులు వచ్చినప్పటికి మబ్బు విడినట్లు విడిపోవును. అపవాదులు కూడా సమసిపోగలవు.

అధిక జ్యేష్ఠము: ఆర్థిక పరిస్థితి మెరగుపడగలదు. భూ, గృహ సంబంధిత వ్యవహారాలను చక్కబెడతారు. వ్యతిరేకుల వల్ల కొంత ఇబ్బంది వుండగలదు. ప్రేమ వ్యవహారాలలో ఆచితూచి ప్రవర్తించుట శుభము.

నిజ జ్యేష్ఠము: ఆరోగ్య సమస్యల వున్నప్పటికి ముందుకు సాగుతారు. అధికారులకు పైపదవి లభ్యత వుండగలదు. వ్యవసాయదారులకు కూడా అనుకూల సమయము. ప్రయాణాల విషయమై చర్చలు జరుగుతాయి.

ఆషాఢము: గురు, శని బలముచే మీ మనోరథాలు నెరవేరగలవు. బంధువులు మీ సాంగత్యము కోరుకుంటారు. వ్యాపారలాభాలు పెరుగుతాయి. రాజకీయనాయకులకు గుర్తింపు వుండగలదు. చేయువృత్తియందు అనుకూలత.

శ్రావణము: ఋణసౌకర్యము. కొంత అస్వస్థత. సంతాన సౌఖ్యములు. రాజకీయ ప్రభుత్వ లబ్ధి. చిన్నచిన్న సమస్యలు. దూర ప్రాంతము నుంచి స్వస్థానానికి బదిలీలు. ఆదాయ వృద్ధి వుండగలవు.

భాద్రపదము: కొద్దిపాటి అనారోగ్య సూచనలు వున్నవి. శ్రమ. ఒత్తిడి. ఒడిదుడుకులను ఎదుర్కొని నిలబడతారు. అదనపు సౌకర్యములు ఏర్పాటు చేసుకొంటారు. శని బలముచే ఇష్టకార్యసిద్ధి. శుభకార్య లబ్ధి వుండగలవు.

ఆశ్వీయుజము: మీ మనోరథం నెరవేర్చుకొనుట. నూతన ప్రయతాలు సిద్ధింపచేసుకొంటారు. విందువినోదాలలో పాల్గొంటారు. వస్తువాహన ప్రాప్తి వుండగలదు. కోపాన్ని అదుపులో వుంచుట మంచిది.

కార్తీకము: ఆదాయం వృద్ధి వున్నప్పటికి ఖర్చులవలన కొంత ఇబ్బంది ఉండ గలదు. వాహనం మార్పు చేసే ఆలోచనలు, గృహ సంబంధిత నూతన వస్తువులను కొనుగోలు చేస్తారు. స్వంత వృత్తులవారికి మంచి ఫలములు.

మార్గశిరము: చర, స్థిరాస్తి విషయంలో విభేదాలు సమసిపోతాయి. తీర్ణ యాత్రలకు చేసే ఆలోచనలు ఫలిస్తాయి. వివాహాది శుభకార్య క్రమాల్లో పాల్గొంటారు. మాస చివరలో కొంత జాగ్రత్త అవసరం.

పుష్యము: శ్రమ. వత్తిడి ఉన్నప్పటికి కార్యసిద్ధి వలన దానిని మరుస్తారు. వాహనం నడిపే సమయంలో తగు జాగ్రత్త వహించండి. రాజకీయ నాయకులకు గుర్తింపు లభిస్తుంది. వ్యాపారస్తులు నూతన ప్రణాళికలు రచిస్తారు.

మాఘము: వస్తు, వాహన ప్రాప్తి. ధనవ్యయము. కొద్దిపాటి చిరాకులు. శుభకార్యసిద్ధి. వ్యతిరేకుల వల్ల కొంత ఇబ్బంది. కుటుంబ పరిస్థితుల్లో కొద్దిపాటి మార్పు. రాజకీయ లబ్ధి ఉండగలదు.

ఫాల్గుణము: విద్యాసారస్వత రంగాలలో పురోభివృద్ధి కనబడగలదు. మధ్య మధ్య ఇబ్బందులు వచ్చినప్పటికి అవి శీఘ్రముగానే తొలగగలవు. వివాహాది శుభకార్యక్రమాలు లాభిస్తాయి. కోపాన్ని అదుపులో ఉంచుకొనుట మంచిది.



మీనరాశి ఫలితములు

పూ॥భాద్ర 4 ఉ॥భాద్ర 1,2,3,4 రేవతి 1,2,3,4
ది దు శ్యం రూ ధా దే దో చా చి

ఆదాయం: 5 వ్యయం: 5 రాజపూజ్యం: 3 అవమానం: 1

గురుడు వత్సరాది నుండి అక్టోబరు 11 వరకు అష్టమమందు తామ్ర మూర్తి. తదాది 29-3-2019 వరకు భాగ్యమందు లోహమూర్తి. శని ఈ సంవత్సరమంతయు దశమందు తామ్రమూర్తియు. ఉగాదినుండి మార్చి 2019వరకు రాహువు పంచమమందు, కేతువు లాభమందు రజితమూర్తులు.

ఈ సంవత్సరం ఫలం చూడగా గురుడు అష్టమస్థితి మూర్తిమంతముచే అక్టోబరు 11వరకు సమస్యలు, కార్యహాని, దొంగలవలనభయం, రాజభయం, తదుపరి భాగ్యమందు గృహలాభము, సుఖభోజనము, స్త్రీమూలక లాభము వుండగలదు. శ శని ప్రభావముచే ఉద్యోగములో ఇబ్బందులు, ఉద్యోగము పోవుట, దుఃఖము, కార్యనాశనము. రాహువు పంచమ స్థితి మరియు మూర్తిమంతముచే శత్రువులతో విరోధము, సకాలమునకు భోజన సదుపాయములు లేకపోవుట, కేతువు ప్రభావముచే ధననష్టము ఉన్నప్పటికి మూర్తిమంతము వలన అంత ఇబ్బంది ఉండదు.

విద్యార్థులకు ప్రథమార్థపరీక్షల్లో ఉత్తీర్ణతాశాతం తక్కువ. ద్వితీయార్థంలో శ్రద్ధ పెట్టిన విజయావకాశములు ఉన్నవి. ఉపాధ్యాయులు ఉద్యోగం విషయములో చిక్కులు ఎదుర్కొనవలసి వచ్చును. వ్యవసాయదారులకు రెండవ పంట కూడా మధ్యఫలమునే సూచించుచున్నది. రాజకీయ నాయకులు ఉన్న పదవీగండం. పౌల్త్రీ, సినిమారంగంవారికి మధ్యఫలములు ఉన్నవి.

మాసవారి ఫలితములు

చైత్రము: మనస్ఫుర్ణలు పెరుగుతాయి. భార్యాభర్తల మధ్య అనుకూలత తగ్గుతుంది. గృహమునందు కలహములు. ధనరపర చిక్కులు. కార్యములు మందగించుట. ఉద్యోగవిషయంలో సమస్యలు. వ్యాపారం మందగించే అవకాశం.

వైశాఖము: ఆరోగ్యం సన్నగిల్లవచ్చు. పనులు స్తంభిస్తాయి. ఆదాయము వున్నప్పటికీ వ్యయభారం అధికమవుతుంది. ప్రయాణముల యందు జాగ్రత్త అవసరం. వివాహశుభకార్య సంబంధిత పనులు అతికష్టమీద సాగుతాయి.

అధిక జ్యేష్ఠము: ఆర్థిక ఇబ్బంది. అధికవ్యయం. ఉద్యోగ, వ్యాపార మందు చిక్కులు. ధనపర లాభము. శుభకార్యక్రమ సంబంధిత విషయములు వాయిదాపడుట. కోపాన్ని అదుపులో ఉంచుకొనుట శుభము.

నిజ జ్యేష్ఠము: మానసిక ఆందోళన. ప్రభుత్వపర చిక్కులను ఎదుర్కొనుట. దూరప్రాంత బదిలీలు. స్వంత వృత్తుల యందు కొంత అనుకూలత ఏర్పడును. రాబడి విషయంలో ఇబ్బందులు తొలగ గలవు.

ఆషాఢము: ఇంటాబయటా సమస్యలు చుట్టుకొనుట. బాకీలు వసూలు కాక ధనపర ఇబ్బందులు ఎదుర్కొనుట. ఉద్యోగస్తులు పైఅధికారులచే మాట పడుట. శుభకార్యక్రమాలు వాయిదా వేయుట. ఒత్తిడి అధికంగా ఉండును.

శ్రావణము: పరిస్థితి కొంత మెరుగుగా ఉండును. ఆస్తిపరవిభేదాలు చక్క బడతాయి. బంధువుల ఇంట శుభకార్యక్రమములు హాజరవుతారు. ఖర్చు అధికమవుతుంది. కుటుంబసభ్యుల సహకారంతో కొన్నిసమస్యలను చక్కబెడతారు.

భాద్రపదము: ఒత్తిడి తగ్గడంతో ఊపిరి పీల్చుకుంటారు. భూ, గృహ, వివాహ విషయములు ముందుకు సాగుతాయి. మిత్రుల కలయిక కొంత ఆనందాన్నిస్తుంది. రాజకీయపర లబ్ధి చేకూరగలదు. దూరప్రయాణము వాయిదా వేసుకొనుట మంచిది. 0

ఆశ్వీయుజము: ధనపరచిక్కులు తొలగడంతో నూతనవ్యాపార పెట్టుబడులు, శుభకార్యక్రమ ప్రయత్నాలు చేస్తారు. కుటుంబ సభ్యుల ప్రవర్తన చిరాకును కలిగిస్తుంది. ప్రయాణంలో తగు జాగ్రత్త వహించుట మంచిది.

కార్తీకము: దైవపర యాత్రలు, పూజాదికార్యక్రమాల్లో పాల్గొంటారు. ఒత్తిడి తగ్గుతుంది. శ్రమించి చదివిన విద్యార్థులకు శుభం చేకూరగలదు. మిత్ర వర్గములో మీకు అనుకూలత ఉండగలదు.

మార్గశిరము: సమస్యలు పరిష్కార దిశగా సాగుతాయి. విద్యార్థులు శ్రద్ధ వహించిన విజయావకాశాలు పెరుగుతాయి. వ్యాపారస్తులకు సామాన్య లాభములు ఉండగలవు. సమయానికి ధనం చేకూరుతుంది.

పుష్యము: శుభాశుభ ఫలములతో మిశ్రమ ఫలితములు ఉండగలవు నూతన వస్తుసేకరణ. పెద్దలచే మాటలు పడుట. ఇంట శుభకార్య సిద్ధి. రాజకీయపర ఇబ్బందులు. మిత్ర విభేదములు ఉండగలవు.

మాఘము: దూరపుబంధువుల రాక. శుభకార్యక్రమాల వేడుకల్లో పాల్గొనుట. అనుకోని వ్యక్తులచే మాటపడుట. ధనలాభము. అత్యవసర ఖర్చులు అధికముగా ఉండును. ఈ మాసములో దాయాదుల ఆస్తికి సంబంధించిన వ్యవహారములు చక్కబెట్టుట ఉండగలదు.

ఫాల్గుణము: నూతన వ్యక్తుల వలన కొన్ని చిరాకులు. మధ్యవర్తిత్వము వహించుట మంచిది కాదు. పిల్లలు మాట వినకపోవడం వలన కోపము. భార్య ఆరోగ్యము మందగించుట. స్త్రీమూలక చిక్కులు తొలగును. మాసాంతములో విందులు, వినోదాలలు పాల్గొందురు.